

Hakeýesi

Category: Goşgular, Kitapcy
написано kitapcy | 22 январа, 2025
Hakeýesi HAKEÝESI

Geçýän günüm, aýym, ýylym,
Söýdüm özlerinden uzak,
Ýigrendim eselse pälim,
Her ýoluna gurdum duzak.

Çekiberdim jylawyndan,
Göýbermedim kiçelýänçä,
Çekinmedim gylawyndan,
Başyn basdym peselýänçä.

Tanapyndan asdym ony,
Dartyberdim ýuwaş-ýuwaş,
Sypyrdym egninden dony,
Uýaldy, boldy çalam-çaş.

Durzup böwürslen üstünde,
Çykardym aýakdan köwşün,
Gyňyr garan gözlerinde,
Ahyr gördüm boýun bolşun.

Şeýde-şeýde etdim galmaz,
Turjak bolsa badak saldym,
Bir päliň eselip bilmez,
Hakeýesi bolup galdym. Goşgular